

1. തെക്കു ഗ്രാമപഞ്ചായത്തിൽ കുന്തിപ്പുഴയിൽ തന്തേങ്ങലത്തു ഇടത് കര പാർശ്വഭിത്തി നിർമ്മാണം 2. കുമാരപുത്തൂർ ഗ്രാമപഞ്ചായത്തിൽ കുന്തിപ്പുഴയുടെ വലതുകര തരിശിൽ പാർശ്വഭിത്തി നിർമ്മാണം 3. മണ്ണാർക്കാട് മുനിസിപ്പാലിറ്റിയുടെ പരിധിയിൽ കുന്തിപ്പുഴയിൽ പോത്തോഴിക്കാവ് തടയണയ്ക്ക് താഴെ ഇടത് കര പാർശ്വഭിത്തി നിർമ്മാണം

#### വടക്കാഞ്ചേരിപ്പുഴ സംരക്ഷണം

166 (472) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കിഫ്ബി പദ്ധതിയിൽ പ്രഖ്യാപിച്ച വടക്കാഞ്ചേരിപ്പുഴ സംരക്ഷണ പദ്ധതിയുടെ നടത്തിപ്പ് പുരോഗതി എന്തായെന്ന് വ്യക്തമാക്കാമോ;

(ബി) 2017-ൽ പ്രഖ്യാപിച്ച പ്രസ്തുത പദ്ധതിക്ക് കിഫ്ബിയിൽ നിന്നും സാമ്പത്തിക അംഗീകാരം നേടുന്നതിനായി എന്തെല്ലാം നടപടിയാണ് സ്വീകരിച്ചിട്ടുള്ളതെന്ന് വിശദമാക്കാമോ;

(സി) ഈ പദ്ധതിയുടെ നടത്തിപ്പിൽ കാര്യക്ഷമതയുള്ള ഉദ്യോഗസ്ഥരെ ചുമതലപ്പെടുത്തി തുടർ പരിശോധന നടത്തി പദ്ധതി സമയബന്ധിതമായി നടപ്പിലാക്കുമോയെന്ന് അറിയിക്കുമോ?

(എ-സി) കിഫ്ബി പദ്ധതിയിൽ പ്രഖ്യാപിച്ച വടക്കാഞ്ചേരി പുഴ സംരക്ഷിക്കുന്ന പദ്ധതിയുമായി ബന്ധപ്പെട്ട് രണ്ട് റെഗുലേറ്റർ കം ബ്രിഡ്ജിന്റെ (കിഴ്ത്തണ്ടിലം, മുട്ടിക്കൽ ആറ്റത്തറ) പര്യവേഷണ പ്രവൃത്തികൾ പൂർത്തിയാക്കുകയും IDRB-യിൽ നിന്നും ലഭ്യമായ രൂപകൽപ്പനയുടെ അടിസ്ഥാനത്തിൽ എസ്റ്റിമേറ്റ് തയ്യാറാക്കുകയും 14-2-2021-ലെ G.O.(Rt) No.81/2021/WRD പ്രകാരം 26.30 കോടി രൂപയ്ക്ക് ഭരണാനുമതി നൽകുകയും ചെയ്തിട്ടുണ്ട്. സാങ്കേതികാനുമതിക്കായി എസ്റ്റിമേറ്റ് തയ്യാറാക്കിയിട്ടുണ്ട്. നടപടിക്രമങ്ങൾ പൂർത്തീകരിച്ച് പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

#### ആറാട്ടുപുഴ പഞ്ചായത്തിലെ വെള്ളക്കെട്ട്

167 (473) ശ്രീ. രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ആറാട്ടുപുഴ പഞ്ചായത്തിലെ കിളിമുക്ക് കടവത്ത് പാലത്തിന്റെ കിഴക്കൻ പ്രദേശങ്ങളിൽ വേലിയേറ്റ സമയങ്ങളിൽ ചെളിയും മണ്ണും കയറുന്നത് കാരണം പ്രദേശവാസികൾ അനുഭവിക്കുന്ന ദുരിതം പരിഹരിക്കുന്നതിന് ഇറിഗേഷൻ വകുപ്പ് മുഖേന പ്രത്യേക പ്രതിരോധ പ്രവൃത്തികൾ നടപ്പിലാക്കുമോ;

(ബി) ഇതിനാവശ്യമായ എസ്റ്റിമേറ്റ് തയ്യാറാക്കുന്നതിന് ഇറിഗേഷൻ വകുപ്പിന് നിർദ്ദേശം നൽകുമോ;

(സി) പ്രസ്തുത പ്രവൃത്തിക്ക് സമയബന്ധിതമായി ഭരണാനുമതി നൽകുന്നതിനുള്ള നടപടി സ്വീകരിക്കുമോ?

(എ-സി) ആറാട്ടുപുഴ പഞ്ചായത്തിലെ കിളിമുക്ക് കടവത്ത് പാലത്തിന്റെ കിഴക്കൻ പ്രദേശങ്ങളിൽ വേലിയേറ്റസമയങ്ങളിൽ ചെളിയും മണ്ണും കയറുന്നതുകാരണം പ്രദേശവാസികൾ അനുഭവിക്കുന്ന ദുരിതം പരിഹരിക്കുന്നതിന് സ്ഥലം സന്ദർശിച്ച് ആവശ്യമായ നടപടികൾ സ്വീകരിക്കാൻ ആലപ്പുഴ വൻകിട ജലസേചന വിഭാഗം എക്സിക്യൂട്ടീവ് എഞ്ചിനീയറെ ചുമതലപ്പെടുത്തിയിട്ടുണ്ട്. അതിൻപ്രകാരം എസ്റ്റിമേറ്റ് തയ്യാറാക്കി ഫണ്ടിന്റെ ലഭ്യതയനുസരിച്ച് പ്രത്യേക പ്രതിരോധ പ്രവൃത്തികൾ ഏറ്റെടുത്ത് നടപ്പിലാക്കാവുന്നതാണ്.

### കുറ്റാടി പുഴയോര സംരക്ഷണം

168 (474) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുറ്റാടി മണ്ഡലത്തിലെ കുറ്റാടി പുഴയോരം ഇടിഞ്ഞുകൊണ്ടിരിക്കുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പുഴയോരം സംരക്ഷിക്കുന്നതിന് എന്തൊക്കെ നടപടികൾ കൈക്കൊള്ളാൻ ഉദ്ദേശിക്കുന്നു എന്ന് വ്യക്തമാക്കാമോ?

(സി) പുഴയോരം ഇടിയുന്നത് കാരണം ബുദ്ധിമുട്ട് അനുഭവിക്കുന്ന പരിസരവാസികൾക്ക് എന്തെല്ലാം സഹായങ്ങളാണ് ചെയ്തുകൊടുക്കാൻ ലക്ഷ്യമിട്ടിട്ടുള്ളതെന്ന് അറിയിക്കാമോ;

(ബി&സി) കുറ്റാടി മണ്ഡലത്തിലെ ഇടിഞ്ഞുകൊണ്ടിരിക്കുന്ന കുറ്റാടി പുഴയോര സംരക്ഷണത്തിനായി Flood Control, Flood damages എന്നീ പദ്ധതികളിൽ ഉൾപ്പെടുത്തി ഇടിഞ്ഞുപോയ തീരങ്ങളിൽ സംരക്ഷണ ഭിത്തി നിർമ്മിക്കാനുള്ള പ്രവൃത്തികളുടെ എസ്റ്റിമേറ്റ് തയ്യാറാക്കി, പ്രവൃത്തിയുടെ മുൻഗണനയും ഫണ്ട് ലഭ്യതയുമനുസരിച്ച് ഏറ്റെടുത്ത് നടപ്പിലാക്കി വരുന്നു.